

تذکرہ قرآن

۷۱

نوح

بِسْمِ اللّٰهِ الرَّحْمٰنِ الرَّحِیْمِ

۱۔ سوره کا عمود اور سابق سوره سے تعلق

سابق سوره ————— المعارج ————— میں آپ نے دیکھا کہ عذاب کے لیے جلدی مچانے والوں کو جواب اور پیغمبر صلی اللہ علیہ وسلم کو مبر و انتظار کی تلقین ہے۔ اس سوره میں حضرت نوح علیہ السلام کی دعوت کے مراحل، ان کے طویل مبر و انتظار اور بالآخر ان کی قوم کے مبتلائے عذاب ہونے کی سرگوشٹ اختصار لیکن جامعیت کے ساتھ بیان ہوئی ہے۔ اور مقصود اس سے، آنحضرت صلی اللہ علیہ وسلم اور آپ کی قوم کے سامنے ایک ایسا آئینہ رکھ دینا ہے جس میں آپ بھی دیکھ لیں کہ اللہ کے رسول کو اپنی آخری منزل تک پہنچنے کے لیے مبر و انتظار کے کن زہرہ گداز مراحل سے گزرنا پڑتا ہے، ساتھ ہی آپ کی قوم بھی دیکھے کہ اللہ تعالیٰ جلد بازوں کی جلد بازی اور ان کے طغیان و طعن کے باوجود ان کو ڈھیل اگرچہ ایک طویل مدت تک دیتا ہے لیکن بالآخر پکڑتا ہے اور جب پکڑتا ہے تو اس طرح پکڑتا ہے کہ کوئی ان کو چھڑانے والا نہیں بنتا۔

ب۔ سوره کے مطالب کا تجزیہ

سوره کے مطالب کی ترتیب اور ان کا نظم بالکل واضح ہے اس وجہ سے تجزیہ کی ضرورت نہیں ہے۔ شروع سے لے کر آخر تک صرف حضرت نوح علیہ السلام کی دعوت کے مراحل، جیسا کہ ہم نے اوپر اشارہ کیا، بیان ہوئے ہیں۔ صرف بعض آیات بیچ میں موقع کی مناسبت سے بطور تفسیر آئی ہیں۔ ان کی نوعیت تفسیر میں، ان شاء اللہ، واضح ہو جائے گی۔

سورة نوح

مَكِّيَّةٌ ————— آيات: ٢٨

بِسْمِ اللَّهِ الرَّحْمَنِ الرَّحِيمِ

إِنَّا أَرْسَلْنَا نُوحًا إِلَىٰ قَوْمِهِ أَنْ أَنْذِرْ قَوْمَكَ مِنْ قَبْلِ
 أَنْ يَأْتِيَهُمْ عَذَابٌ أَلِيمٌ ① قَالَ لِقَوْمِ إِيَّايَ كُفِّرُوا بِنَدِيرِ
 رَبِّي ② أَنْ اعْبُدُوا اللَّهَ وَاتَّقُوهُ وَأَطِيعُوا ③ يَغْفِرْ لَكُمْ مِنْ
 ذُنُوبِكُمْ وَيُخْرِجَكُمْ إِلَىٰ أَجَلٍ مُّسَمًّى ④ إِنْ أَجَلَ اللَّهُ إِذَا
 جَاءَ لَا يُؤَخَّرُ كُنْتُمْ تَعْلَمُونَ ⑤ قَالَ رَبِّ إِنِّي دَعَوْتُ
 قَوْمِي لَيْلًا وَنَهَارًا ⑥ فَلَمْ يَزِدْهُمْ دُعَائِي إِلَّا فِرَارًا ⑦
 وَإِنِّي كُلَّمَا دَعَوْتُهُمْ لِتَغْفِرَ لَهُمْ جَعَلُوا أَصَابِعَهُمْ فِي آذَانِهِمْ
 وَاسْتَعْشَوْا ثِيَابَهُمْ وَأَصْرُوا وَاسْتَكْبَرُوا وَاسْتَكْبَرُوا ⑧
 ثُمَّ إِنِّي دَعَوْتُهُمْ جَهَارًا ⑨ ثُمَّ إِنِّي أَعْلَنْتُ لَهُمْ وَأَسْرَرْتُ لَهُمْ
 إِسْرَارًا ⑩ فَقُلْتُ اسْتَغْفِرُوا رَبَّكُمْ إِنَّهُ كَانَ غَفَّارًا ⑪
 يُرْسِلِ السَّمَاءَ عَلَيْكُمْ مِدْرَارًا ⑫ وَيُمْدِدْكُمْ بِأَمْوَالٍ
 وَبَنِينَ وَيَجْعَلْ لَكُمْ جَنَّاتٍ وَيَجْعَلْ لَكُمْ أَنْهَارًا ⑬
 مَا لَكُمْ لَا تَرْجُونَ لِلَّهِ وَقَارًا ⑭ وَقَدْ خَلَقَكُمْ أَطْوَارًا ⑮

آيات
٢٨-١

وقفلازم

أَلَمْ تَرَوْا كَيْفَ خَلَقَ اللَّهُ سَبْعَ سَمَاوَاتٍ طِبَاقًا ۝ ۱۵ وَ
 جَعَلَ الْقَمَرَيْنِ نُورًا وَجَعَلَ الشَّمْسُ سِرَاجًا ۝ ۱۶
 وَاللَّهُ أَنْبَتَكُمْ مِنَ الْأَرْضِ نَبَاتًا ۝ ۱۷ ثُمَّ يُعِيدُكُمْ فِيهَا
 وَيُخْرِجُكُمْ إِخْرَاجًا ۝ ۱۸ وَاللَّهُ جَعَلَ لَكُمْ الْأَرْضَ بِسَاطًا ۝ ۱۹
 لَتَسْلُكُوا مِنْهَا سُبُلًا فِجَاجًا ۝ ۲۰ قَالَ نُوحٌ رَبِّ إِنَّهُمْ عَصَوْنِي
 وَاتَّبَعُوا مَنْ لَمْ يَزِدْهُ مَالَهُ وَوَلَدًا إِلَّا خَسَارًا ۝ ۲۱ وَمَكَرُوا
 مَكْرًا كَبِيرًا ۝ ۲۲ وَقَالُوا لَا تَذَرُنَّ آلِهَتَكُمْ وَلَا تَذَرُنَّ وَدًّا وَلَا
 سُوَاعًا وَلَا يَغُوثَ وَيَعُوقَ وَنَسْرًا ۝ ۲۳ وَقَدْ أَضَلُّوا كَثِيرًا
 وَلَا تَزِدِ الظَّالِمِينَ إِلَّا ضَلَالًا ۝ ۲۴ مِمَّا خَطَبْتَهُمْ أُغْرِقُوا
 فَأَدْخَلُوا نَارًا فَلَمْ يَجِدُوا لَهُمْ مِنْ دُونِ اللَّهِ أَنْصَارًا ۝ ۲۵
 وَقَالَ نُوحٌ رَبِّ لَا تَذَرْنِي عَلَى الْأَرْضِ مِنَ الْكَافِرِينَ دَيَّارًا ۝ ۲۶
 إِنَّكَ إِن تَذَرَهُمْ يُضِلُّوا عِبَادَكَ وَلَا يَلِدُوا إِلَّا فَاجِرًا
 كَفَّارًا ۝ ۲۷ رَبِّ اغْفِرْ لِي وَلِوَالِدَيَّ وَلِمَنْ دَخَلَ
 بَيْتِي مُؤْمِنًا وَلِلْمُؤْمِنِينَ وَالْمُؤْمِنَاتِ وَلَا تَزِدِ الظَّالِمِينَ
 إِلَّا تَبَارًا ۝ ۲۸

پنج

پنج

ہم نے نوح کو اس کی قوم کی طرف رسول بنا کر بھیجا کہ اپنی قوم کو، قبل اس کے کہ
 اس پر ایک دردناک عذاب آجائے، ہوشیار کر دو۔ اس نے پکارا کہ اے میری
 قوم کے لوگو! میں تمہارے لیے ایک کھلا ہوا ڈرانے والا ہوں کہ اللہ کی بندگی کرو

ترجمہ آیات
۲۸-۱

اس کے حدود کی پابندی کرو اور میری بات بانو۔ اللہ تمہارے (پچھلے گناہ) معاف کر دے گا اور تم کو مہلت دے گا ایک معین مدت تک۔ بے شک اللہ کی مقرر کی ہوئی مدت جب آجائے گی تو وہ ٹالے نہیں ملے گی۔ کاش کہ تم اس کو سمجھتے! ۴-۱

نوح نے اپنے رب سے دعا کی، اے میرے رب! میں نے اپنی قوم کو شب روز پکارا لیکن میری پکار نے ان کے گریز ہی میں اضافہ کیا۔ اور میں نے جب جب ان کو توبہ کی دعوت دی کہ تو ان کو بخشے تو انھوں نے اپنی انگلیاں اپنے کانوں میں ٹھونس لیں، اپنی چادر میں اپنے اوپر لپیٹ لیں، اپنی ضد پراڑ گئے اور نہایت گھمنڈ کا اظہار کیا۔ پھر میں نے ان کو ڈنکے کی چوٹ پکارا۔ پھر میں نے ان کو کھلم کھلا بھی سمجھایا اور چپکے چپکے بھی۔ میں نے کہا، اپنے رب سے اپنے گناہوں کی معافی مانگو، بے شک وہ بڑا ہی بخشنے والا ہے۔ وہ تم پر اپنے ابر رحمت کے ذریعے برسائے گا اور مال و اولاد سے تمہیں فروغ بخشنے گا اور تمہارے واسطے باغ پیدا کرے گا اور نہریں جاری کرے گا۔ ۵-۱۲

تمہیں کیا ہو گیا ہے کہ تم خدا کی عظمت کے ظہور کے متوقع نہیں ہو! حالانکہ اس نے تم کو خلقت کے مختلف مراحل سے گزارا! کیا تم نے دیکھا نہیں کہ کس طرح اس نے بنا کے تہ بہ تہ سات آسمان اور چاند کو ان کے اندر روشنی بنایا اور سورج کو چراغ اور اللہ ہی نے تم کو زمین سے آگایا خاص اہتمام سے۔ پھر وہ تم کو اسی میں لوٹاتا ہے اور اسی سے تم کو نکالے گا بے روک اور اللہ ہی نے تمہارے لیے زمین کو ہموار بنایا کہ تم اس کی کھلی راہوں میں چلو۔ ۱۳-۲۰

نوح نے دعا کی، اے میرے رب! انھوں نے میری نافرمانی کی اور ان لوگوں کی

پیروی کی جن کے مال اور جن کی اولاد نے ان کے خسارے ہی میں اضافہ کیا اور انھوں نے بڑی بڑی چالیں چلیں اور کہا کہ ہرگز نہ چھوڑو اپنے مہرودوں کو اور ہرگز نہ چھوڑو دیکو اور نہ سواع کو اور نہ یعوث، یعوق اور نسر کو اور انھوں نے ایک خلیق کثیر کو گمراہ کر ڈالا۔ اور اب تو ان گمراہوں کی گمراہی میں ہی اضافہ کر۔ ۲۱-۲۴

وہ اپنے گناہوں کی پاداش ہی میں غرق کیے گئے پانی میں، پھر داخل کیے گئے آگ میں۔ پس اللہ کے مقابل میں انھوں نے کسی کو اپنا مددگار نہیں پایا۔ ۲۵

اور نوح نے دعا کی، اے میرے رب! تو زمین پر ان کافروں میں سے ایک متنقش کو بھی نہ چھوڑ۔ اگر تو ان کو چھوڑے رکھے گا تو وہ تیرے بندوں کو گمراہ کریں گے اور نابکاروں اور کافروں ہی کو جنم دیں گے۔ اے میرے رب! میری مغفرت فرما، میرے ماں باپ کی مغفرت فرما اور جو میرے گھر میں مومن ہو کر داخل ہوں ان کی مغفرت فرما اور تمام مومنین و مومنات کی مغفرت فرما اور کافروں کی ہلاکت ہی میں اضافہ کر! ۲۶-۲۸

الفاظ کی تحقیق اور جملوں کی وضاحت

إِنَّا أَرْسَلْنَا نُوحًا إِلَىٰ قَوْمِهِ أَنْ أَنْذِرْ قَوْمَكَ مِنْ قَبْلِ أَنْ يَأْتِيَهُمْ
عَذَابٌ أَلِيمٌ (۱)

یہ اس سنتِ الہی کا بیان ہے جس کی وضاحت قرآن مجید میں جگہ جگہ ہوئی ہے کہ جب کسی قوم کا اخلاق فساد اس حد کو پہنچ گیا ہے کہ وہ اللہ تعالیٰ کے فیصلہ کن عذاب کی مستحق ہو گئی ہے تو عذاب بھیجنے سے پہلے اللہ تعالیٰ نے اس کے اندر اپنا ایک رسول بھیج کر اس پر اپنی حجت تمام کر دی ہے تاکہ کسی کے پاس گمراہی میں پڑے رہنے کے لیے کوئی فدر باقی نہ رہ جائے۔ اسی سبب کے مطابق اس نے قوم نوح پر عذاب بھیجنے سے پہلے حضرت نوح علیہ السلام کو رسول بنا کر بھیجا کہ اپنی قوم کو اچھی طرح آگاہ کر دیں کہ اللہ کا عذاب آیا ہی چاہتا ہے۔ اس سے نجات مطلوب ہے تو لوگ اپنی گمراہی کی روش چھوڑ کر اس

قرآن کے صواب

یہ سنتِ الہی

طریقہ کی پیروی کریں جس کی وہ دعوت دے رہے ہیں ورنہ یاد رکھیں کہ اللہ کے قہر سے کسی کے لیے بھی کوئی راہ فرار نہیں ہے۔

قَالَ لَقَوْمٍ لَتَكُونُنَّ لَنَا مِثْلَ نَارٍ كَثِيرٍ مَّنِئِينَ (۲)

حضرت نوح علیہ السلام نے اللہ تعالیٰ کے حکم کے مطابق اپنی قوم کو آگاہ کیا کہ جس طرح ایک نذیر عبرتوں اپنی قوم کو حملہ آور دشمن سے آگاہ کرتا ہے اسی طرح میں تمہارے لیے ایک نذیر مبین ہوں اور اللہ نے مجھے تمہاری طرف اس لیے بھیجا ہے کہ میں تمہیں اس عذاب سے ہوشیار کر دوں جو تمہارے سروں پر نازل رہا ہے۔

اِنَّ الْعَبْدَ وَاللّٰهَ وَالْقَوْلَا وَاطِيعُوْنَ (۳)

یہ اس انذار کی تفصیل ہے کہ اللہ کی بندگی کرو، اس کے مقرر کردہ حدود کی خلاف ورزی سے بچنا اور میری اطاعت کرو۔

اِنَّ الْعَبْدَ وَاللّٰهَ یعنی اپنے خود تراشیدہ مبدعوں کی (جن کی تفصیل اسی سورہ میں آگے آ رہی ہے) پر جا چھوڑو اور اپنے رب حقیقی اللہ واحد کی بندگی کرو۔ اس کے سوا کوئی مبدوع نہیں۔
وَالْقَوْلَا یعنی اللہ نے جو حدود و قیود تمہاری زندگی کی رہنمائی کے لیے مقرر کیے ہیں ان کی پابندی کرو کہ اس کے غضب سے محفوظ رہو۔ 'تقویٰ' کا اصل مفہوم جیسا کہ ہم اس کتاب میں جگہ جگہ واضح کر چکے ہیں، یہ ہے کہ اللہ تعالیٰ نے اپنے بندوں کے لیے، زندگی کے ہر شعبہ میں، اپنی شریعت کے ذریعہ سے جو حدود قائم فرمادیے ہیں، بندہ ان کا پورا احترام کرے اور ان کی خلاف ورزی سے برا بھلا نہ کرے جو لوگ ان حدود کی خلاف ورزی میں بے باک ہو جاتے ہیں بالآخر وہ اللہ تعالیٰ کے عذاب کی زد میں آجاتے ہیں۔

وَاطِيعُوْنَ یعنی اپنے مفسد لیڈروں کی اطاعت چھوڑ کر میری اطاعت کرو۔

آگے اسی سورہ میں ان مفسد لیڈروں کا ذکر آ رہا ہے۔ حضرت نوح نے قوم کو یہ آگاہی بھی دی کہ تمہارے لیڈر تمہیں خدا کے عذاب کی طرف لے جا رہے ہیں۔ اگر اس عذاب سے بچنا چاہتے ہو تو ان کی پیروی چھوڑو اور میں جس راہ کی دعوت دے رہا ہوں اس کو اختیار کرو۔

حضرت نوح علیہ السلام کی دعوت کے تین بنیادی ارکان اس آیت میں بیان ہوئے ہیں: توحید، حضرت نوح شریعت الہی کی پابندی اور رسول کی اطاعت۔ انہی تین ارکان پر تمام رسولوں کی دعوت مبنی رہی دعوت کے ہے۔ انہی کے استحکام پر دین کے استحکام کا انحصار ہے۔ جب تک کوئی قوم ان پر استوار رہتی ہے تین ارکان

اس کے قدم جادو مستقیم پر استوار رہتے ہیں۔ جہاں اس سے قدم ہٹے اس کی راہ کج ہو جاتی ہے یہاں تک کہ وہ اصل راہ سے اتنی دور ہو جاتی ہے کہ اس کے لیے بازگشت کا کوئی امکان ہی باقی نہیں رہ جاتا۔ پھر وہ بہتر سے بہتر ناموں کی نصیحت بھی ٹھکرا دیتی ہے اور بالآخر خدا کے عذاب کی گرفت میں آ جاتی ہے۔

لِيُغْفِرَ لَكُمْ مِنْ ذُنُوبِكُمْ وَيُخْرِجَكُمْ مِنَ الْحَبْلِ مَسْمًى إِذْ أَحْبَلَ اللَّهُ إِذَا جَاءَهُ
لَا يُؤْتِعُهُمْ لَوْ كُنْتُمْ تَعْلَمُونَ ﴿۴۱﴾

زبان کا ایک بحث
یعنی اگر تم نے میری یہ مینوں باتیں مان لیں تو اللہ تعالیٰ تمہارے ان جرائم کو معاف کر دے گا جن کے سبب سے تم مستحق عذاب قرار پائے ہو اور ایک معین مدت تک کے لیے تم کو اس دنیا میں کمانے بلنے کی ہمت مل جائے گی۔

لِيُغْفِرَ لَكُمْ مِنْ ذُنُوبِكُمْ عَمِ حَرْفِ مِيمٍ كَوْبَعْضِ لُغَوْنَ نِي نَزَّاهُ قَرَارِ دِيَا هِيَّ ادر بعض لوگوں نے اس کو 'مِعْت' کے معنی میں لیا ہے لیکن یہ دونوں راہیں عربیت کے خلاف ہیں۔ قرآن میں کوئی حرف بھی زائد نہیں ہے۔ اگر کہیں کوئی حرف بظاہر زائد نظر آتا ہے تو وہ میں زبان کے معروف ضابطہ کے تحت کسی خلا کو بھرنے کے لیے آیا ہے۔ اس طرح کے حروف مخصوص ہیں۔ ہر حرف کو بذریعہ کسی سند کے زائد نہیں قرار دیا جاسکتا۔ 'مِعْت' کے زائد آنے کی کوئی مثال قرآن یا مستند کلام میں موجود نہیں ہے۔

اسی طرح اس کو 'عَنْ' کے معنی میں لینا بھی ایک بالکل بے سند بات ہے۔ اول تو اس کے 'عَنْ' کے معنی میں آنے کی کوئی قابل اعتماد مثال موجود نہیں ہے اور ہر بھی تو 'غَفْر' کا صلہ 'عَنْ' کے ساتھ نہیں آتا۔ آپ دعائیں کہتے ہیں: رَبَّنَا اغْفِرْ لَنَا ذُنُوبَنَا إِيْرُنْ نِهِيْنُ كَمَا اغْفِرُ لَنَا عَنْ ذُنُوبِنَا اگر یوں کہیں گے تو اس کو صحیح ثابت کرنے کے لیے یہ تاویل کرنی پڑے گی کہ یہاں 'غَفْر' لفظ بفسح یا اس کے ہم معنی کسی ایسے لفظ پر متضمن ہے جس کا صلہ 'عَنْ' کے ساتھ آتا ہے۔ اس کے بغیر 'غَفْر' کے ساتھ 'عَنْ' کا استعمال عربیت کے خلاف ہوگا۔

میرے نزدیک یہاں 'مِعْت' اپنے معروف معنی یعنی تبعیض ہی کے لیے آیا ہے۔ پوری بات گویا یوں ہے کہ لِيُغْفِرَ لَكُمْ مِمَّا تَقَدَّمْتُمْ مِنْ ذُنُوبِكُمْ (اگر تم میری باتیں مان لو گے تو اللہ تعالیٰ تمہارے وہ سارے گناہ معاف فرما دے گا جو اب تک تم سے صادر ہوئے ہیں)۔ یہاں وضاحت قرینہ کی بنا پر 'مِمَّا تَقَدَّمْتُمْ' کے الفاظ حذف ہو گئے ہیں اس لیے کہ یہ بات معلوم بھی ہے اور عقلاً معقول بھی کہ کفر کے بعد ایمان کی زندگی اختیار کرنے سے آدمی کے وہ گناہ، معاف ہو جاتے ہیں جو جاہلیت کی زندگی میں اس سے صادر ہوئے ہوتے ہیں۔ وہ گناہ جن کا ارتکاب آدمی ایمان کی زندگی اختیار کرنے کے بعد کرتا ہے تو ان کے معاف ہونے کے لیے ایک مخصوص ضابطہ ہے جو آیت

رَأْتُمَا التَّوْبَةَ عَلَى اللَّهِ لِلَّذِينَ يَعْمَلُونَ السُّوءَ بِجَهَالَةٍ ثُمَّ يَتُوبُونَ مِنْ قَرِيبٍ فَأُوذِيكَ يَتُوبُ اللَّهُ عَلَيْهِمْ وَكَانَ اللَّهُ عَلِيمًا حَكِيمًا (النساء - ۴: ۱۷)

میں بیان ہوا ہے اور جس کی وضاحت اس کے محل میں ہو چکی ہے۔ اس آیت میں حرف 'مِنْ' اسی حقیقت کے اظہار کے لیے آیا ہے کہ اگر تم اس دعوت کو قبول کر کے ایمان میں داخل ہو جاؤ گے تو درجائیت کے تمہارے سارے گناہ بخش دیے جائیں گے۔ اگر یہ 'مِنْ' یہاں نہ ہوتا تو آیت کے یہ معنی بھی نکل سکتے تھے کہ تمہارے تمام اگلے پچھلے گناہ بخش دیے جائیں گے۔ دراصل لیکہ یہ بات صحیح نہیں ہے اس لیے کہ کفر کے بعد ایمان صرف پچھلے گناہوں ہی کا لادم بنتا ہے، آگے کے گناہوں کا لادم نہیں بنتا۔

وَيَوْمَ نَحْذَرُكَ إِلَىٰ آجَلٍ مُّسَمًّى ۖ یعنی میری یہ تینوں باتیں مان لو گے تو اللہ تعالیٰ اس عذاب کو جس سے میں ڈرا رہا ہوں، ٹال دے گا اور تمہیں اس دنیا میں جینے اور کھانے بلنے کی ایک معین مدت تک مہلت دے دے گا۔

اس دنیا کی قید اس حقیقت کو ظاہر کر رہی ہے کہ اس دنیا میں کوئی مہلت بھی غیر محدود نہیں ہے۔ یہ دنیا اور اس کی ہر چیز وقتی اور فانی ہے۔ آدمی ایمان و عمل صالح کی زندگی گزارے جب بھی اس کو یہاں غیر محدود زندگی نہیں مل جاتی بلکہ لازماً وہ ایک دن اپنی جان جان آفریں کے حوالہ کرتا ہے۔ البتہ یہ ہوتا ہے کہ وہ اللہ کے کسی عذاب سے نہیں ہلاک ہوتا بلکہ وہ اپنی مہلت حیات سے بہرہ مند ہونے کی فرصت پاتا ہے۔ اسی طرح کوئی تو مگر ایمان، تقویٰ اور اطاعت رسول کی زندگی اختیار کرتی ہے تو اس کو بھی اللہ تعالیٰ اسی وقت تک بہرہ مند رکھتا ہے جب تک وہ ایمان و تقویٰ پر استوار رہتی ہے۔ جو ہی وہ اس سے منحرف ہوتی ہے اس پر زوال کے آثار طاری ہونے شروع ہو جاتے ہیں یہاں تک کہ جب اس کا اخلاقی زوال اس نقطہ پر پہنچ جاتا ہے جو آخری ہے تو اس کی آجل مستی پوری ہو جاتی ہے اور قومی حیثیت سے اس کا وجود منقرض سے مٹ جاتا ہے۔ یہی حال اس مجموعی دنیا کا بھی ہے۔ اس کی مدت بھی معین و مقرر ہے۔ ایک دن آئے گا جب اس دارالامتحان کی بساط لپیٹ دی جائے گی اور ایک نیا عالم نئے لوازم و قوانین کے ساتھ ظہور میں آئے گا جس کو دارالآخرت کہتے ہیں۔

حضرت نوح علیہ السلام نے یہاں اسی حقیقت کی طرف توجہ دلائی ہے کہ اس دنیا کی ہر فرصت بہر حال محدود اور فانی ہے۔ نیک اور بد دونوں ہی اس کو ہمیشہ مستحضر رکھیں۔ جو اس کو مستحضر رکھیں گے وہی اس زندگی کی مہلت سے فائدہ اٹھائیں گے جو اس کو بھول جائیں گے ان کے لیے یہ دنیا سزا مہلک و بال اور خسارن ہے۔

نُوحٌ مِّنْكُمْ تَعْلَمُونَ۔ اس زندگی کی فوز و فلاح کا اصل راز اس نکتہ کے اندر مضمر ہے لیکن اس کو سمجھنے والے بہت تھوڑے ہیں اس وجہ سے حضرت نوح علیہ السلام نے اپنی اس تنا کا اظہار فرمایا کہ کاش! تم لوگ اس کو جانتے اور سمجھتے!

اس آیت میں جو سنت الہی بیان ہوئی ہے اس کا سوال سورہ نمل آیت ۸۱ میں بھی گزر چکا ہے۔
تفصیل مطلوب ہو تو ایک نظر اس پر بھی ڈال لیجیے۔

قَالَ رَبِّ إِنِّي دَعَوْتُ قَوْمِي لَيْلًا وَنَهَارًا فَلَمْ يَزِدْهُمْ دُعَاؤِي إِلَّا فِرَارًا (۵-۶)

حضرت نوح
کی دعوت کا
دوسرا مرحلہ

یہاں سے حضرت نوح علیہ السلام کی دعوت کے دوسرے مرحلہ کا بیان آ رہا ہے جب آپ نے اپنے رب سے استغاثہ کیا ہے کمان کی شب و روز کی ساری تگ و دو جو دعوت کی راہ میں انھوں نے کی وہ قوم پر بالکل بے اثر رہی۔ یہ امر واضح رہے کہ جتنی طویل مدت تک حضرت نوح علیہ السلام نے اپنی قوم کو دعوت دی ہے اس کی کوئی اور مثال معلوم نہیں ہے۔ قرآن میں تصریح ہے کہ فَبَلِّغْ فِيهِمْ آيَاتِنَا لَعَلَّ الْآخِثِينَ عَمَّا رَا الْعُنُكِبُوتِ (۱۴۰:۲۹) پس وہ اپنی قوم کے اندر پچاس سال کم ایک ہزار سال رہا۔

دَعَوْتُ قَوْمِي لَيْلًا وَنَهَارًا کے الفاظ میں بھی ظاہر ہے کہ کسی مبالغے کا شائبہ نہیں ہو سکتا۔ رسول چونکہ اپنی قوم کے لیے عدالت بن کر آتا ہے، اس کی تصدیق یا تکذیب ہی پر اس کی قوم کی زندگی یا موت کا انحصار ہوتا ہے اس وجہ سے یوں تو ہر رسول نے دعوت کی راہ میں اپنے رات دن ایک کر دیے ہیں اور اپنی طاقت کا ایک ایک قطرہ نچوڑ دیا ہے لیکن حضرت نوح علیہ السلام کو یہ امتیاز حاصل ہے کہ آپ نے جتنی طویل مدت تک اپنی قوم کو جھنجھوڑا اور جگایا، اس کی کوئی مثال، جیسا کہ ہم نے اشارہ کیا، موجود نہیں ہے۔ لیکن اس کے باوجود اس کا جو حاصل رہا وہ خود آپ ہی کے الفاظ میں یہ ہے کہ فَبَلِّغْ فِيهِمْ دُعَاؤِي عَمَّا رَا فِرَارًا (جبنا ہی زیادہ میں نے ان کو پکارا وہ اتنا ہی زیادہ مجھ سے بھاگے) یہ گریز و فرار ظاہر ہے کہ اس وجہ سے نہیں تھا کہ حضرت نوح علیہ السلام کی دعوت میں کوئی بات عقل و فطرت کے خلاف تھی یا ان کی قوم کے لوگوں کو ان کے علوم اور ان کی راستبازی میں کوئی شبہ تھا۔ ان کی دعوت کی مقبولیت بھی ہر شخص پر واضح تھی اور ان کی صداقت کا بھی ہر شخص اپنے دل میں معترف تھا لیکن ان کی دعوت چونکہ نفس کی خواہشوں کے خلاف تھی اور اس کے قبول کرنے سے قوم کے لیڈروں کے استکبار پر چوٹ پڑتی تھی اس وجہ سے حضرت نوح علیہ السلام نے جتنا ہی ان کا تعاقب کیا اتنا ہی وہ بھاگے۔ وہ محسوس کرتے تھے کہ حضرت نوح کی باتوں کا ان کے پاس کوئی جواب نہیں ہے اور اپنی زندگی کو بدلنا ان کے لیے ناممکن ہے تو سلامتی گریز و فرار ہی میں ہے تاکہ اپنے مجرم ضمیر کو احساس جرم کی اذیت سے بچا سکیں۔ اگرچہ یہ تدبیر ایک اوجھل تدبیر ہے لیکن حقیقت کے

فرار اختیار کرنے والوں کے پاس اس کے سوا کوئی دوسری تدبیر اور کیا ہو سکتی ہے!
 وَإِنِّي كَلِمَةٌ مَدْعُوتُهُمْ لِيَتُغْفِرَ لَهُمْ جَعَلُوا أَحْصَاءَ لِعَهُمْ فِي آذَانِهِمْ وَاسْتَعْتَضُوا
 بِشِيبَا بَهْمِهِمْ وَأَصْرُوا وَأَسْتَكْبَرُوا اسْتِكْبَارًا (۷)

یہ قوم کے گریز و استکبار کی تصویر ہے اور پیش نظر قوم کے مستکبرین ہیں۔ فرمایا کہ میں نے
 جب جب ان کو لپکا کر وہ توبہ و استغفار کریں تاکہ تو ان کی مغفرت فرمائے تو انھوں نے اپنے کانوں
 میں انگلیاں دے لیں، اپنے اوپر اپنی چادریں لپیٹ لیں، اپنی بات پراڑ گئے اور نہایت گھنڈ کا
 اظہار کیا۔

دَعُوهُمْ لِيَتُغْفِرَ لَهُمْ، میں کلام کا کچھ حصہ بتقاضاے بلاغت حذف ہے۔ اس کو کھول دیجئے
 تو پوری بات یوں ہوگی کہ جب جب میں نے لوگوں کو توبہ و استغفار کی دعوت دی تاکہ وہ استغفار کر کے تیری
 مغفرت کے مستحق بنیں تو انھوں نے اپنے کانوں میں اپنی انگلیاں ٹھونس لیں۔ لیکن یہ بات یوں کہنے کے
 بجائے حضرت نوح علیہ السلام نے فعل کی جگہ ثمرۃ فعل کو رکھ دیا ہے تاکہ قوم کی بدبختی و محرومی پوری طرح
 واضح ہو جائے کہ میں نے تو ان کو تیری رحمت و مغفرت کا حقدار بنانے کے لیے بلا یا لیکن یہ ایسے شامت
 کے مارے نکلے کہ انھوں نے میری بات سننی ہی گوارا نہ کی۔

وَاسْتَعْتَضُوا بِشِيبَا بَهْمِهِمْ، یہ لیڈروں کے غرور و استکبار کی تصویر ہے۔ مطلب یہ ہے کہ جوں ہی
 انھوں نے میری بات سنی نہایت بیزاری کے ساتھ اپنے اوپر اپنی چادریں لپیٹی اور وہاں سے چل دیے۔
 وَأَصْرُوا وَأَسْتَكْبَرُوا اسْتِكْبَارًا، کے بعد بھی مصدر مخدوف ہے یعنی أَصْرُوا أَصْرًا
 چونکہ اسْتَكْبَرُوا کے بعد مصدر کی وضاحت ہو گئی ہے اس وجہ سے ایک جگہ اس کو حذف کر دیا۔
 مطلب یہ ہے کہ یہ لوگ میری دعوتِ استغفار قبول کرنے کے بجائے اپنے شرک و عصیان ہی پر جم
 گئے۔ اس کی وضاحت آیت ۲۲ میں آرہی ہے۔

اسْتِكْبَارًا، کا مفہوم جانتے بوجھتے حق کی مخالفت اور اس کے مقابل میں سرکشی ہے۔ حق چھوٹا
 ہو یا بڑا خدا کو محبوب و مطلوب ہے اس وجہ سے بندے کا فرض یہی ہے کہ اس کے آگے سر جھکا
 دے اگرچہ یہ نفس پر کتنا ہی شاق کیوں نہ گزرے۔ اگر کوئی شخص حق کے مقابل میں اکرط دکھائے تو
 وہ سنتِ ابلیس کا پیرو ہے اور وہ اسی کا ساتھی بنے گا۔

یہ استکبار کا ذکر ان کی ان حرکتوں کی اصل علت کی حیثیت سے ہوا جو اس سے پہلے مذکور
 ہوئی ہیں۔ یعنی کانوں میں انگلیاں دے لینا، اپنے اوپر اپنی چادریں لپیٹ لینا اور اپنے شرک پر
 اڑ جانا اس وجہ سے ہوا کہ ان کے اندر سخت استکبار تھا جس کا انھوں نے مظاہرہ کیا۔

فَخَلَىٰ فِي ذُرِّيَّتِهِمْ مِرْيَاتٍ تُوَفِّيهِمْ بِهِمُ الْجِنَّةَ وَالنَّاسُ أَكْثَرُ أَلْفَاظًا (۸-۹)

دعوت کا
تیسرا مرحلہ
یہ نہایت بلینغ الفاظ میں حضرت نوح علیہ السلام نے اپنی دعوت کے تیسرے مرحلے کی طرف اشارہ فرمایا ہے کہ جب میں نے دیکھا کہ انھوں نے اپنے کانوں میں انگلیاں ٹھونس لی ہیں اور اپنے اوپر اپنی چادریں بھی لپیٹ لی ہیں تو میں نے بھی اپنی دعوت کے لب و لہجہ کو تیز سے تیز تر اور بلند سے بلند تر کر دیا۔ ع
حدی را تیز تر می خوان چون عمل را گراں بینی!

حضرت انبیائے کرام علیہم السلام کا طریق دعوت یہی رہا ہے کہ ان کی قوم کی بیزاری دعوت سے جتنی ہی بڑھتی گئی ہے اتنا ہی ان کا جوش دعوت مضاعف، ان کا لب و لہجہ بلند، جھنجھوڑنے والا اور پر جوش ہوتا گیا ہے۔ حق اور اہل حق کی فطرت یہی ہے، مراحت کی شدت حق کی سطوت کو نمایاں کرتی اور اہل حق کے دلوں کو دبانے کے بجائے ابھارتی ہے۔ ع
رکتی ہے مری طبع تو ہوتی ہے رواں اور

”تَعْرَافِي اَعْلَنْتُ لَهُمْ وَاَسْرَرْتُ لَهُمْ اَسْرَارًا“ یعنی جہاں ڈنکے کی چوٹ بات کہنے کی ضرورت ہوتی وہاں میں نے بے دریغ ڈنکے کی چوٹ اپنی بات سنائی تاکہ بہروں تک بھی میری آواز پہنچ جائے اور جہاں دیکھا کہ ان کے اندر گھس کر کچھ سننے سمجھانے کا موقع ہے تو میں نے یہ طریقہ بھی آزمایا تاکہ جن میں زندگی کی کچھ رمت باقی ہے وہ چاہیں تو فیصلہ کی گھڑی آنے سے پہلے اپنے انجام کی فکر کر لیں۔ غرض میں نے نرم و گرم اور پوشیدہ و علانیہ ہر پہلو سے لوگوں تک پہنچنے کی کوشش کی ہے تاکہ فرضِ بلاغ میں کوئی کوتاہی نہ رہ جائے۔

”اَعْلَنْتُ لَهُمْ“ کے بعد بھی میرے نزدیک مصدر محذوف ہے جس طرح اوپر ”اَصْرَرْتُ“ کے بعد محذوف ہے۔

”نَقَلْتُ اَسْتَفْرِطُ رَبِّكُمْ فَاِنَّهٗ كَانَ عَقَابًا“ یُوسُفُ عَلَيكُمْ مَثَرًا لَا تَوَيْدُكُمْ
بِاَمْوَالٍ وَبَنِيْنٍ وَيَجْعَلُ لَكُمْ جَنَّتٍ وَيَجْعَلُ لَكُمْ اَنْهَابًا (۱۰-۱۱)

دعوت میں
دل سوزی
یہ حضرت نوح علیہ السلام نے اپنی اس دعوت کی دناحت فرمائی ہے جو نہایت دل سوزی اور محبت سے انھوں نے اپنی قوم کو دی۔ فرمایا کہ میں نے ان کو سمجھایا کہ لوگو، اپنے رب سے اپنے گناہوں کی مغفرت مانگو۔ ہر چند تمہارے گناہ بہت ہیں لیکن اس کی رحمت سے مایوس نہ ہو۔ وہ بڑا ہی مغفرت فرماتے والا ہے۔

”اِنَّهٗ كَانَ عَقَابًا“ میں یہ مضمون بھی مضموم ہے کہ اس کی مغفرت حاصل کرنے کے لیے اس کی طرف تمھارا رجوع ہی کافی ہے، تمھارے مزعومہ دیوبالوں دیوتاؤں کی سفارش کی کوئی ضرورت نہیں ہے۔ وہ بڑا ہی عفار ہے۔ صدق دل سے مغفرت مانگنے والوں کو کسی سفارش کے بغیر وہ خود ہی اپنے دامن رحمت میں چھپا لیتا ہے۔

یہ امریاں واضح رہے کہ ہر دور کے مشرکین اس غلط فہمی میں بھی مبتلا رہے ہیں کہ خدا کی سرکار چونکہ خدا سے بڑا بہت بلند ہے اس وجہ سے جب تک کچھ سفارشی ذہنوں ہر شخص کے لیے اس سے اپنی التجار و درخواست کوئی سفارشی منظور کرانا ممکن نہیں ہے۔ مَا تَعْبُدُوهُمْ إِلَّا لِيُغْنُواكُمُ اللَّهُ ذُنُوبَكُمْ (المزمر - ۳۹ : ۳) کہ اس کی سفارشی (ہم تو ان معبودوں کو صرف اس لیے پوجتے ہیں کہ یہ ہم کو خدا سے قریب تر کر دیں) ان کے اسی خیال کی ترجمانی ہے۔ قرآن نے ان کے اس وہم کی مختلف پہلوؤں سے تردید کی ہے۔ یہاں اِنَّهُ كَانَ عَفُوًّا غَفُورًا میں بھی اس کی تردید ہے کہ جب وہ خود ہی سب سے بڑا مغفرت فرمانے والا ہے تو اس سے بڑا عفو کون ہے جس کو اس کے پاس کوئی سفارشی بنا کر لے جائے گا!

يُرْسِلُ الْمَنَّانَ عَلَيْكُمْ فَصَلُّوا رَاٰ لَفِظٌ مَّسْمُومٌ جیسا کہ اس کے محل میں وضاحت ہو چکی ہے، ابرہہ استغفار کی باران کے لیے بھی آتا ہے۔ مُدَدًا دَا کے معنی کشیدار یعنی خوب برسنے والے کے ہیں۔ یہ مذکورہ نوشتہ برکت دونوں کے لیے یکساں استعمال ہوتا ہے۔ مطلب یہ ہے کہ تمہارا استغفار تمہارے رب کی رحمت کو جوش میں لائے گا اور وہ تمہیں رزق کی فراوانی اور مال و اولاد کی کثرت سے بہرہ مند کرے گا۔

مشرکین اس وہم میں بھی مبتلا تھے کہ بارش ان کے دیوتا برساتے ہیں اور اولاد ان کی برکت و عنایت سے ملتی ہے اس وجہ سے وہ ان کے خلاف ایک لفظ بھی کہنے یا سننے سے بہت ڈرنے لگتے۔ قرآن اور ہم کی تردید میں جگہ جگہ یہ اشارہ ہے کہ انھوں نے رسولوں کی مخالفت اس اندیشہ کی بنا پر بھی کی ہے کہ وہ بتوں کی ہجو کرتے ہیں جس سے وہ ناراض ہو جائیں گے اور اپنی عنایات سے خلق کو محروم کر دیں گے۔ یہاں تک کہ رسولوں کے دور میں اگر انھیں کوئی آزمائش پیش آئی تو اس کو انھوں نے العیاذ باللہ رسول اور اس کے ساتھیوں ہی کی نحوست پر محمول کیا کہ انھوں نے دیوتاؤں کو ناراض کر دیا ہے اس وجہ سے فلاں اقتدا پیش آئی ہے۔ حضرت نوح علیہ السلام نے اپنے اس ارشاد سے ان کے اس وہم پر بھی ضرب لگائی کہ بارش اور مال و اولاد کے خزانوں پر تمہارے دیوی دیوتا قابض نہیں ہیں کہ تم نے ان کو چھوڑ دیا تو وہ تم کو ان نعمتوں سے محروم کر دیں گے۔ ان سب چیزوں کا مالک اللہ ہی ہے اور اس کی رحمت تو بے واسطہ سے حاصل ہوتی ہے۔ تم یہ کام کرو اور پھر دیکھو کہ کس طرح اس کی رحمت کی گھٹائیں اُمڈا مُنڈا کرا تیں اور تم پر برتی ہیں! سورۃ ہود آیت ۵۲ میں بھی یہ مضمون گزر چکا ہے۔ تفصیل مطلوب ہو تو ایک نظر اس پر بھی ڈال لیجیے۔

یہاں حکمتِ دین کا ایک نکتہ بھی حریز جان بنانے کے لائق ہے جو سیدنا عمر فاروقؓ کے انافات سے ہے۔ روایات میں آتا ہے کہ آپ نے ایک مرتبہ نماز استسقاء میں صرف استنفاذ پر کفایت فرمائی، دعائیں بارش کا کوئی ذکر نہیں آیا۔ لوگوں نے پوچھا کہ امیر المؤمنین! آپ نے دعائیں بارش کا تو کوئی ذکر کیا ہی نہیں! امیر المؤمنین نے انہی آیات کی روشنی میں لوگوں کو بتایا کہ خدا کی رحمت کی کلید استغفار ہے اور یہ کام ہم نے کیا ہے۔ مطلب یہ ہے کہ یہ استغفار ہی جالب رحمت بنے گا۔ ہماری ضرورت اور

اعتیاج کو ہمارا رب خود ہم سے بہتر جانتا ہے۔

وَيَسِّرْ لَكَ يَوْمَئِذٍ مَّا كُنْتَ تَعْبُدُ وَيَسِّرْ لَكَ يَوْمَئِذٍ مَّا كُنْتَ تَعْبُدُ (۱۲)

اسی اور پروانے مضمون کی یہ مزید توسیع ہے کہ مال، اولاد، باغ اور نہریں سب خدا ہی کے دیے ملتی ہیں۔ اگر تم تو یہ دعا استغفار سے اپنے رب کو راضی رکھو گے تو یہ ساری چیزیں تمہیں ملیں گی۔ ان میں سے کوئی چیز بھی تمہارے یہ دیوی دیوتا نہیں دیتے کہ وہ راضی نہ رہے تو نہیں دیں گے یا دے کر تھیں لیں گے۔

وَيَسِّرْ لَكَ يَوْمَئِذٍ مَّا كُنْتَ تَعْبُدُ وَيَسِّرْ لَكَ يَوْمَئِذٍ مَّا كُنْتَ تَعْبُدُ (۱۲)

ہٹ دھرن

اور محبوبیت کا جو مضمون پیدا ہوتا ہے وہ سربیت کا ذوق رکھنے والوں سے مخفی نہیں ہے۔

کی بلادت پر

مَا لَكُمْ لَا تَرْجُونَ لِلَّهِ وَقَارًا (۱۳)

اظہار تعجب

یہ قوم کے ہٹ دھرنوں کی بلادت پر اظہار تعجب ہے کہ میں جو تمہیں اس طرح ٹوٹ ٹوٹ کر استغفار کی دعوت دے رہا ہوں تو آخر تمہیں کیا ہو گیا ہے کہ تم کانوں میں تیل ڈالے پڑے ہو اور میری سنی آن سنی کیے دے رہے ہو! کیا تم سمجھتے ہو کہ تم اسی طرح اپنی دلچسپیوں میں مگن رہو گے اور جس رب نے تمہیں یہ سب کچھ دے رکھا ہے اس کا جلال، تمہاری بدستیوں کے باوجود کبھی ظہور میں نہیں آئے گا! مطلب یہ ہے کہ اگر تم نے ایسا سمجھ رکھا ہے تو اس کے معنی یہ ہیں کہ تمہاری نگاہوں میں اس کی عظمت و جلالت کا کوئی تصور نہیں ہے۔ تم اس کو العیاذ باللہ بالکل بے حس، بے محبت اور بے بس خیال کیے بیٹھے ہو کہ اس کی دنیا میں جو دھاندلی چاہو جھانٹے پھرو لیکن اس کی غیرت و محبت کبھی جوش میں نہیں آئے گی۔ بیچینہ ہی مضمون مَا عَدَلَكُ بِرَبِّكَ الْكَرِيمِ (الانفطار-۸۲، ۸۱) سے انسان! تجھ کو تیرے رب کریم کے بارے میں کس چیز نے دھوکے میں ڈال رکھا ہے) والی آیت میں بیان ہوا ہے۔ یعنی انسان جب اپنے دائیں بائیں نعمتوں کے انبار دیکھتا ہے اور یہ بھی دیکھتا ہے کہ وہ جو چاہتا ہے گزر رہا ہے لیکن اس کی پکڑ نہیں ہو رہی ہے تو وہ آہستہ آہستہ ڈھیٹ ہو کر خدا کی پکڑ سے بالکل نچت ہو جاتا ہے۔ حالانکہ وہ سوچتا تو آسانی سے سمجھ سکتا تھا کہ خدا نے اس کے لیے اپنی کریمی کی یہ شانیں دکھائی ہیں تو اس لیے نہیں دکھائی ہیں کہ وہ اس کی دنیا میں دھاندلی مچائے بلکہ ان نعمتوں کا تقاضا یہ ہے کہ وہ اپنے رب کا شکر گزار اور اس امر کا منتظر رہے کہ ایک دن ان نعمتوں کے باب میں اس سے پرسش ہونی ہے اور اس دن ناشکروں اور نافرمانوں کو اس کی پکڑ سے کوئی نہیں بچا سکے گا۔

تَرْجُونَ کے معنی یہاں منتظر اور متوقع رہنے کے اور وَقَارُ کے معنی عظمت، شان اور جلال کے ہیں۔ اللہ تعالیٰ میں جمال کی صفات کے ساتھ جلال کی صفات بھی ہیں جو ان لوگوں کے لیے ظاہر ہوتی ہیں جو اس کے رسولوں کی نافرمانی کرتے اور اس کے آگے اکڑتے ہیں۔ صراط مستقیم پر استوار رہنے کے لیے

ضروری ہے کہ انسان ان دونوں ہی قسموں کی صفات کی یادداشت تازہ رکھے۔ اگر ان میں عدم توازن پیدا ہو جائے تو آدمی کا ذہن صفاتِ الہی کے باب میں غیر متوازن ہو جاتا ہے جس سے اس کی ساری زندگی کا توازن بگڑ جاتا ہے۔ یہاں خطاب چونکہ سرکشوں سے ہے اس وجہ سے صرف صفتِ جلال ہی کا سوا دیا ہے۔

وَلَقَدْ خَلَقَكُمْ أَطْوَأًا (۱۴)

یہ دلیل ہے اس بات کی کہ خدا کی عظمت کے ظہور کا دن کوئی مستبعد اور ناممکن چیز نہیں ہے۔ فرمایا کہ اگر تم اپنی ہی خلقت کے تمام مراحل پر غور کرو تو نہایت آسانی سے سمجھ سکتے ہو کہ جس خدا نے خود تمہارے وجود کے اندر اپنی قدرت کی یہ شانیں دکھائی ہیں اس کے لیے کیا مشکل ہے کہ تمہارے مرکب جانے کے بعد از سر نو تمہیں اٹھا کھڑا کرے اور تم اپنی آنکھوں سے اس کا جلال دیکھو کہ سرکشوں اور باغیوں کو وہ کس طرح کیفر کردار کو پہنچاتا ہے۔ یہ دلیل بعینہ اسی سیاق و سباق میں، قیامت ہی کے اثبات کے پہلے، قرآن کے دوسرے مقامات میں نہایت وضاحت سے بیان ہوئی ہے۔ سورہ حج میں فرمایا ہے:

اے لوگو! اگر تم مرنے کے بعد اٹھائے جانے لگے

بارے میں خشک میں ہو تو سوچو کہ ہم نے تم کو مٹی سے

پیدا کیا، پھر لطف سے، پھر خون کی پیمشک سے،

پھر صفحہ گوشت سے، کوئی کامل، کوئی ادھورا

ہم نے اپنی یہ شانیں اس لیے دکھائیں کہ تم پر

اپنی قدرت واضح کر دیں اور وہ جنوں میں ہم ٹھہراتے

ہیں جو چاہتے ہیں ایک عین مدت تک۔ پھر ہم

تم کو ایک بچے کی صورت میں نکالتے ہیں پھر ہم تم

کو مہلت دیتے ہیں کہ تم اپنی جوانی کو سپنچو۔ اور تم میں

کچھ پہلے ہی مر جاتے ہیں اور تم میں سے بعض ازل

عز تک پہنچائے جاتے ہیں یہاں تک کہ وہ جاننے

کے بعد کچھ نہیں جانتے اور تم زمین کو دیکھتے ہو کہ

وہ بالکل خشک ہوتی ہے تو جب ہم اس پر برساتے

ہیں بارش تو وہ لہریں لینے لگتی اور بھول جاتی ہے

اور نوح نوح کی خوش منظر چیزیں آگاتی ہے۔

یہ اس وجہ سے کہ اللہ ہی کا سارا حقیقی ہے

يَا أَيُّهَا النَّاسُ إِن كُنْتُمْ فِي رَيْبٍ

مِمَّا نَبَعِثْنَا مِنْ أَمْرِنَا لَكُمْ مِنْ

أَنْبِيَاءٍ كُنْتُمْ مِنْ نَفْثَةِ شَيْءٍ مِمَّا

نُفِثْنَا مِنْ مَخْلُوقَاتِنَا وَمِنْ مَخْلُوقَاتِنَا

مُخْلَقَاتِنَا لِنُبَيِّنَنَّ لَكُمْ مَا

تَعْرَفُونَ مِنَ الْأَحْكَامِ مَا نَشَاءُ لِي أَجَلٍ

مُسَمًّى ثُمَّ نُخْرِجُكُمْ طِفْلًا ثُمَّ

نَلْتَلِفُ أَسْمَاءَكُمْ وَمِنْكُمْ مَنْ

يَتَوَقَّى وَمِنْكُمْ مَنْ يُرِيدُ لِي آذَانٍ

الْعُصْرُ لِيَكِلَا يَعْلَمَ مِنْ بَعْدِ

عَلَيْهِ شَيْئًا وَتَرَى الْأَرْضَ

هَامِدَةً فَإِذَا أَنْزَلْنَا عَلَيْهَا

الْمَاءَ أَهْتَبَتْ وَرَبَّتْ وَرَبَّتْ وَرَبَّتْ

وَأَنْبَتَتْ مِنْ كُلِّ نَوْعٍ بِهِيْبِرُهُ

ذُرِّيَّتُكَ يَا أَيُّهَا النَّاسُ اللَّهُ هُوَ الْحَقُّ

وَأَنََّّهُ يُخَيِّمُ السَّمَوَاتِ وَالْأَرْضَ

عَلَى كُلِّ نَفْسٍ وَ قَسِيْرَةٌ
اور وہی مردوں کو زندہ کرتا ہے اور وہ ہر چیز
پر قادر ہے۔

(الحج - ۲۲ : ۵ - ۶)

یہی مضمون سورۃ مومن کی آیات ۱۲-۱۹ میں بھی بیان ہوا ہے۔ تفصیل کے طالب اس پر بھی ایک
نظر ڈال لیں۔

الَّذِي تَدَوَّىٰ كَيْفَ خَلَقَ اللَّهُ سَبْعَ سَمَوَاتٍ طِبَاقًا ۗ وَجَعَلَ الْقَمَرَ فِيهِنَّ
نُورًا ۗ وَجَعَلَ الشَّمْسُ سِرَاجًا ۗ وَاللَّهُ أُنَبِّتُكُمْ مِنَ الْأَرْضِ نَبَاتًا ۗ ثُمَّ يُعِيدُكُمْ فِيهَا
وَيُخْرِجُكُمْ أَخْرَاجًا ۗ وَاللَّهُ جَعَلَ لَكُمْ الْأَرْضَ بِسَاطًا ۗ لَتَسْكُنُوا مِنْهَا سُبُلًا
رِجَاجًا (۱۵-۲۰)

یہ چھ آیتیں حضرت نوح علیہ السلام کی تقریر کا حصہ بھی ہو سکتی ہیں لیکن میرا ذہن اس طرف جاتا ہے
کہ یہ بطور تفسیر اللہ تعالیٰ کی طرف سے حضرت نوح علیہ السلام کی تقریر کی تکمیل کے لیے ہیں۔ اس طرح کی تفسیر
کی متعدد مثالیں پچھلی سورتوں میں گزر چکی ہیں۔ اس کے تفسیر ہونے کا قرینہ یہ ہے کہ آیت ۲۱ سے حضرت نوح
کی اس تقریر کا بقیہ جتسا رہا ہے جس کا آغاز قَالَ نُوحُ رَبِّ سَعِّ ہوا ہے۔ اگر آیات ۱۵-۲۰ بھی
حضرت نوح علیہ السلام کی تقریر ہی کا حصہ ہوتیں تو ان کے بعد قَالَ نُوحُ رَبِّ کے اعادہ کی ضرورت نہیں
تھی۔ یہ اعادہ اسی حقیقت کی طرف اشارہ کے لیے ہے کہ ادھر کی آیات بیچ میں بطور تفسیر آگئی تھیں۔
آگے کے حصہ کو حضرت نوح علیہ السلام کی دعا کے ساتھ مربوط کرنے کے لیے یہ ظاہر فرمادیا کہ یہ حضرت
نوح علیہ السلام کا قول ہے۔

چند آیتیں
بطور تفسیر

الَّذِي تَدَوَّىٰ كَيْفَ خَلَقَ اللَّهُ سَبْعَ سَمَوَاتٍ طِبَاقًا ۗ یہ اللہ تعالیٰ نے اپنی کائنات کی سب سے زیادہ
نایاب نشانی کی طرف توجہ دلائی ہے کہ جو خدا یہ تہ بہ تہ ساتوں آسمان پیدا کرنے پر قادر ہو گیا کیا اس کے
لیے تم کو دوبارہ پیدا کر دینا ناممکن ہو جائے گا؟ یہ وہی دلیل ہے جو اَنْتُمْ اَسْتَدُّ خَلْقًا اِمْرًا سَمَاءُ
بِنَهَا (الانزاعات - ۲۷ : ۷۹) (کیا تمہارا پیدا کرنا زیادہ مشکل ہے یا آسمان کا جس کو بنایا) کے الفاظ میں بیان
ہوئی ہے اور جو ذرا مختلف اسلوب میں پچھلی سورہ کی آیات ۲۰-۲۱ میں بھی گزر چکی ہے۔

اللہ تعالیٰ کی
قدرت کسب
سے زیادہ واضح
نشانی

طِبَاقًا یعنی تہ بہ تہ۔ اس لفظ سے یہ بات لازم نہیں آتی کہ کپڑے کی تہوں کی طرح آسمان کی بھی
سات تہیں ہیں بلکہ مقصود یہ ہے کہ الگ الگ ایک سے ایک بلند سات عالم ہیں اور ان کے الگ الگ
سات آسمان ہیں۔ اس طرح کی باتیں جو قرآن میں بیان ہوئی ہیں اللہ تعالیٰ کی غیر محدود قدرت کا ایک جمالی
تصور دینے کے لیے بیان ہوئی ہیں۔ ان پر جمالی ایمان ہی کافی ہے۔ صحیح حقیقت اس دن ظاہر ہوگی جس
دن پردہ اٹھے گا۔ اس پردے کو اٹھانا اللہ تعالیٰ کے سوا اور کسی کے بس میں نہیں ہے۔ ابھی ہماری
سائنس کی رسائی بہت محدود ہے اور حقیقت بھی اس کی رسائی ہوئی ہے اس سے حقیقت کے انکشاف

کے بجائے انسان کی حیرت ہی میں اضافہ ہوا ہے۔ اصل حقیقت آخرت ہی میں کھلے گی۔

وَجَعَلْنَا الْقَمَرَ فِيهِنَّ نُورًا وَجَعَلْنَا الشَّمْسَ سِرًا جَا'۔ آسمانوں کی طرف توجہ دلانے آسمانوں کے اندر کے بعد ان کے اندر کی دو عظیم نشانیوں کی طرف توجہ دلائی کہ یہ خدا ہی ہے جس نے ان آسمانوں کے اندر کدو نشانیوں چاند کو روشن اور سورج کو چراغ بنا کر رکھا ہے جن سے ان کے اندر اجالا ہوتا ہے۔ یہ اللہ تعالیٰ کی عظیم قدرت کے ساتھ ساتھ اس کی بے نہایت حکمت اور عالم گیر ربوبیت کی طرف بھی اشارہ ہے کہ اگر اس نے ان میں چاند کا دیا اور سورج کا چراغ نہ رکھا ہوتا تو یہ عالم ظلمات ہوتا۔ ان روشن نشانیوں کے بعد بھی جن کو آخرت ناممکن نظر آئے ان کی آنکھیں کڑی چیز بھی نہیں کھول سکتی۔ یہ امر یہاں واضح ہے کہ اس کائنات میں خدا کی رحمت اور ربوبیت کی بونشانیوں میں وہ ایک روز عدل کے ظہور کو واجب کرتی ہیں۔ اس مسئلہ پر مفصل بحث اس کے عمل میں گزر چکی ہے۔

وَاللَّهُ اَنْبَتَكُمْ مِنَ الْاَرْضِ نَبَاتًا لَّا تُحْمَرُّ مِنْكُمْ قَبْضَةٌ وَّيُخْرِجَنَّكُمْ مِّنْهَا ذُرًّا تُخْرَجًا۔ آسمان اور اس کی زمین کی نشانیوں کی طرف توجہ دلانے کے بعد یہ زمین کی نشانیوں کی طرف توجہ دلائی اور سب سے پہلے زمین کی طرف اشارہ کی سب سے اشراف مخلوق یعنی خود انسان کو کیا۔ فرمایا کہ اللہ نے تمہیں زمین سے اگایا اور اگانے کے بعد پھر اسی میں تمہیں مرنے کے بعد ٹوٹا دیتا ہے اور پھر اسی سے تمہیں ایک دن نکالے گا۔

یہ قرآن کی بلاغت کا اعجاز ہے کہ اس آیت میں جو دعویٰ ہے وہی اس دعوے کی نہایت دعویٰ ہی واضح دلیل ہی ہے۔ اس کے مفہوم کو کھول دیکھیے تو پوری بات یوں ہوگی کہ جس طرح زمین سے سبزہ اگتا ہے اسی طرح اللہ تعالیٰ نے تمہیں اسی زمین سے اگایا ہے اور جس طرح زمین سے اگنے والی چیزیں فنا ہو کر زمین میں مل جاتی ہیں اسی طرح تم بھی مرکز زمین میں مٹی بن جاتے ہو۔ پھر جس طرح تم دیکھتے ہو کہ اللہ تعالیٰ جب چاہتا ہے فنا شدہ سبزیوں کو از سر نو زندہ کر دیتا ہے اسی طرح جب چاہے گا تمہیں بھی بغیر کسی رحمت کے اٹھا کھڑا کرے گا۔

نَبَاتًا اور لُحْمًا جَا' تاکیدی فعل کے لیے آئے ہیں اور تاکیدی فعل کے پہلو مختلف ہوتے ہیں اس وجہ سے اردو میں ان کا ترجمہ شکل ہوتا ہے۔ مثلاً اَنْبَتَكُمْ نَبَاتًا کا یہ مفہوم بھی ہو سکتا ہے کہ تمہیں زمین سے اگایا نہایت قدرت و حکمت سے، یہ مفہوم بھی ہو سکتا ہے کہ تمہیں زمین سے اگایا نہایت آسانی سے اور یہ مطلب بھی ہو سکتا ہے کہ تمہیں زمین سے اگایا نہایت اہتمام سے۔ میں نے ترجمہ میں اہتمام اور قدرت و حکمت کے پہلو کو اختیار کیا ہے اس لیے کہ قرآن کے نظائر سے اسی پہلو کی تائید ہوتی ہے۔ اوپر دَقْنَا خَلَقْنَا اَطْوَادًا کے تحت اس کی تفصیل گزر چکی ہے۔ وَيُخْرِجَنَّكُمْ مِّنْهَا سَبْرًا کے پہلو کو میں نے مد نظر رکھا ہے یعنی اللہ تعالیٰ جب چاہے گا تمہیں بالکل بے روک نہایت آسانی سے اٹھا کھڑا کرے گا۔ یہ پہلو اختیار کرنے میں بھی میں نے قرآن کے نظائر ہی کو ملحوظ رکھا ہے اگرچہ

امکان دوسرے پہاڑوں کا بھی ہے لیکن اردو میں ان کا کوئی ایسا ترجمہ سمجھ میں نہیں آیا جو تمام پہاڑوں پر حاوی ہو جائے۔

وَاللّٰهُ جَعَلَ لَكُمُ الْاَرْضَ رِيسًا طًا لَتَسْكُنُوْا فِيْهَا فِجَا جَا طًا۔ اب یہ خود زمین کی نشانی کی طرف توجہ دلائی جس سے اللہ تعالیٰ کی عظیم قدرت و حکمت کا بھی اظہار ہوتا ہے اور اس کی بے نہایت رحمت و عنایت کا بھی۔ فرمایا کہ ہم نے تمہارے لیے زمین کو ایک فرش کی طرح بچھایا۔ اس کو متوازن اور پابرجا رکھنے کے لیے اس میں پہاڑوں کی مچھیں گاڑ دی ہیں اور پہاڑوں کے اندر درے اور راستے نکال دیے ہیں تاکہ تم پہاڑوں کی دیواروں کے پیچھے محصور نہ رہو بلکہ دروں سے گزر کر ایک جگہ سے دوسری جگہ آ جا سکو۔

یہ امر یہاں واضح رہے کہ زمین کے گہوارہ یا فرش بننے کے لیے اس کے اندر توازن کا پایا جانا لازمی ہے چنانچہ قرآن میں یہ تصریح ہے کہ اس کے اندر اللہ تعالیٰ نے پہاڑ اسی لیے گاڑے ہیں کہ اس کا توازن قائم رہے۔ اِنَّ قِيَمَتَكَ بِكُوْدِ (النحل - ۱۶ : ۱۵) اور اَللّٰهُ لِيَجْعَلَ الْاَرْضَ مِهْدًا طًا تَحَالِيْبًا لَّ اَوْ تَا دًا (النبا - ۷۰ : ۷۱) اور اس مضمون کی دوسری آیات میں اسی اہتمام کی طرف توجہ دلائی گئی ہے۔ پھر مزید عنایت اللہ تعالیٰ نے یہ فرمائی کہ پہاڑ گاڑے تو اس طرح کہ ان کے اندر درے اور راستے بھی رکھے تاکہ انسان کے لیے آمد و شد کی راہیں کھلی رہیں۔ آیت میں لفظ 'فجج' استعمال ہوا ہے جو 'فجج' کی جمع ہے۔ یہ لفظ عام راستوں کے لیے نہیں بلکہ پہاڑی دروں اور راستوں کے لیے آتا ہے۔ سورہ حج میں قِيَمَتِكَ کے تحت اس کی وضاحت ہو چکی ہے۔

قَالَ تُوْرُ رَبِّ اِنْفَهْمُ عَصُوْنِيْ ذَا تَبَعُوْا مَن كُم يَزِدُّهٗ مَا لَهٗ وَاُولٰٓئِكَ اِلٰهًا سَا وًا (۲۱)

تفصیل کی آیات ختم ہوئیں۔ یہاں سے کلام پھر حضرت نوح کی دعا سے مربوط ہو گیا۔ چنانچہ قَالَ تُوْرُ رَبِّ فرما کر یہ واضح کر دیا گیا کہ اب حضرت نوح کی دعا پھر آرہی ہے۔

حضرت نوح یہ اس رد عمل کا ذکر فرما رہے ہیں جس کا آپ کی قوم کی طرف سے، دعوت کے تیسرے مرحلے میں، جو تمام حجت کا آخری مرحلہ تھا، اظہار ہوا۔ فرمایا کہ اے رب! میں نے سارے جتن کر ڈالے لیکن ان سنگ دلوں نے میری کوئی بات بھی نہیں سنی بلکہ اپنے انہی لیٹھروں کی پیروی کی جن کے مال و اولاد کی کثرت نے ان کے خناسے ہی میں اضافہ کیا ہے۔ یعنی مال و اولاد نے شکر گزاری کے بجائے ان کے استکبار کو بڑھایا ہے جس کے سبب سے وہ اپنی روش پر اڑ گئے اور میری کوئی بابت سنی ان کو گوارا نہیں۔ سورہ قلم میں فرمایا ہے: اِنَّ كَانَ ذَا مَالٍ وَ بَيْنِيْنَ وَ اِذَا اسْتُلِيَ عَلَيْهِ اِيْتُنَّا قَالَا صَاطِيْرًا لَّا وَا لِيْن (القلعہ - ۱۳ : ۱۴) یعنی چونکہ یہ مال و اولاد والے ہیں اس وجہ سے جب ان کو رسول کی تکذیب کے انہام سے ڈرایا جاتا اور تکذیب کرنے والی قوموں کی سرگزشتیں ان کو سنائی

تفصیل کے بعد

حضرت نوح کی

دعا کی تکمیل

جاتی ہیں تو نہایت غرور سے کہتے ہیں کہ یہ اگلے وقتوں کے فلسفے ہیں، بہمان قصوں سے مرعوب ہونے والے نہیں ہیں۔

وَمَكَرُوا مَكْرًا كَبِيرًا (۲۲)

’مکیر‘ مبالغہ ہے ’کبیر‘ کا۔ یعنی اپنے استکبار کے سبب سے میری دعوت کو شکست دینے، اپنے عوام کو مجھ سے برگشتہ کرنے اور میرے خلاف بھڑکانے کے لیے انھوں نے بڑی بڑی چالیں چلیں۔ ان چالوں کی یہاں کوئی تفصیل نہیں ہے لیکن ان کو سمجھنا دشوار نہیں ہے۔ ہر زمانے کے مستکبرین لوگوں کو حق سے برگشتہ کرنے کے لیے جس طرح کی چالیں چلتے ہیں ان کو سامنے رکھ کر قوم نوح کی چالوں کا بھی نہایت آسانی سے اندازہ کیا جاسکتا ہے۔

وَقَالُوا لَا تَنْزِيلَ إِلَّا إِلَهُنَّكُمْ وَلَا تَنْزِيلٌ وَّذَا وَلَا سَوَاعَاةٌ وَلَا يُعِوْثٌ وَيَعِوْثٌ وَنَسُوا (۲۳)

اد پر آیت، میں قوم کے لیڈروں کی جس صداورہٹ دھرمی کی طرف اشارہ ہے یہ اس کی تفصیل ہے کہ میری دعوت تو حید کے خلاف انھوں نے اپنی قوم کے عوام کو بھڑکایا کہ اس شخص کے کہنے سے اپنے معبودوں کو ہرگز نہ چھوڑو۔

’وَلَا تَنْزِيلٌ وَّذَا‘ وَلَا سَوَاعَاةٌ وَلَا يُعِوْثٌ وَيَعِوْثٌ وَنَسُوا۔ یہ ان کے خاص خاص بڑے بتوں کے نام ہیں۔ ان کی خدائی کا سکھان کے عوام کے دلوں پر جما ہوا تھا اس وجہ سے ان کے نام لے کر انھوں نے عوام کو لٹکا راکہ اپنے ان بزرگ دیوتاؤں پر مضبوطی سے جھے رہو۔ اگر تم ذرا کمزور پڑے تو تمہارا دین آبائی خطرے میں پڑ جائے گا۔

ان بتوں کے ناموں سے صاف معلوم ہوتا ہے کہ یہ عربی نام ہیں۔ قوم نوح کا سکھ شمالی حجاز تھا اس وجہ سے اس کی زبان کا عربی ہونا بعید نہیں۔ ان بتوں کی سخت جانی قابل داد ہے کہ طوتان نے قوم نوح کے ایک ایک نقش کو مٹا دیا لیکن ان بتوں کی خدائی پھر بھی باقی رہی۔ تاریخ سے معلوم ہوتا ہے کہ بعد میں مختلف قبائل عرب میں ان بتوں کی پرستش پھر رائج ہو گئی۔ چنانچہ وہ قبیلہ قضاعہ کی شاخ بنی کلب کا بت تھا۔ سواع کی پرستش قبیلہ ہذیل کرتا تھا۔ یثوث قبیلہ طے کی بعض شاخوں کا بت تھا۔ یثوث قبیلہ ہمدان کی ایک شاخ کا دیوتا تھا۔ نسر قبیلہ حمیر کی ایک شاخ میں پجرتا تھا۔ یہاں ان بتوں کا ذکر جس ترتیب سے آیا ہے اس سے گمان ہوتا ہے کہ قوم نوح میں ان کے مراتب کی ترتیب یہی تھی۔ یعنی ودا اور سواع کا مرتبہ سب سے اونچا تھا اور یثوث، یثوث اور نسر مرتبہ میں ان سے نیچے تھے۔

وَقَدْ أَضَلُّوا كَثِيرًا ۗ وَلَا تَنْزِيلًا لِلظَّالِمِينَ إِلَّا ضَلَالًا (۲۴)

یہ حضرت نوح علیہ السلام نے قوم کے لیڈروں کی روش پر غم و اندوہ کا اظہار فرمایا ہے اور

ساتھ ہی ان کی زبان سے بے ساختہ یہ بددعا بھی نکل کر اے رب، اب ان کی ضلالت ہی میں افغانہ کرتا کہ مذاب کی سمت میں ان کی تیز روی مزید بڑھ جائے اور جلد سے جلد ان کی عفونت سے زمین پاک ہو۔

اللہ تعالیٰ نے انسان کو اس زمین پر بارینے رہنے کے لیے نہیں پیدا کیا ہے بلکہ حصول سعادت کی جدوجہد کے لیے پیدا کیا ہے۔ زمین پر اس کو اسی وقت تک باقی رہنے کا حق ہے جب تک اس کے اندر خیر کی کوئی رت باقی رہے۔ یہ رت بالکل ختم ہو جائے تو پھر اس کا وجود زمین کے لیے لعنت ہے۔ رسول، خلق پر تمام حجت کا آخری ذریعہ ہوتا ہے اس وجہ سے اس کے چھاج میں پھٹنے جانے کے بعد ٹھس اور دانے میں پورا امتیاز ہو جاتا ہے چنانچہ وہ دانوں کو الگ کر کے ٹھس کو جلا دیتا ہے۔ حضرت نوح علیہ السلام نے اپنی دعوت کے تیسرے مرحلے میں پہنچ کر دیکھ لیا کہ اس قوم میں جتنا جوہر تھا وہ نکل آیا ہے۔ اب جو باقی ہے اس کی کوئی افادیت نہیں۔ اس کے مٹ جانے ہی میں خیر ہے۔

اسی مرحلے میں حضرت موسیٰ علیہ السلام نے بھی قوم فرعون کے لیے بددعا کی جو سورہ یونس میں بدیں الفاظ مذکور ہے:

اے ہمارے رب! ان کے مالوں کو مٹا دے	وَبَنَّا طِمَاسًا عَلٰی اَمْوَالِهِمْ
اور ان کے دلوں پر پٹیاں باندھ دے کہ اب	وَاَشَدُّدْ عَلٰی قُلُوْبِهِمْ فَلَا يُؤْمِنُوْا
وہ دردناک عذاب دیکھ ہی کر ایساں	عَسٰی يَرَوُ الْعَذَابَ الْاَلِيْمَ

لاہیں۔ (یونس - ۱۰: ۸۸)

مِمَّا حَطَبْتُمْ اَمْ غُرِقْتُمْ اَمْ دَخِلْتُمْ اَنْۢرًا فَلَمْ يَجِدُوْا اِلٰهًا مِنْ دُوْنِ
اللّٰهِ اَنْصَارًا (۲۵)

یہ آیت حضرت نوح علیہ السلام کی دعا کا حصہ نہیں بلکہ یہ اللہ تعالیٰ کی طرف سے ان کی دعا کے پہلے ہی فقرے کے بعد اس طرح کی ایک تفسیر ہے جس طرح کی تفسیر اور پرگرز چکی ہے۔ اس کے لانے سے مقصود یہ دکھانا ہے کہ حضرت نوح علیہ السلام کی دعا بالکل صحیح وقت پر، ایک صحیح مقصد کے لیے تھی اس وجہ سے پہلا فقرہ زبان سے نکلتے ہی پوری دعا قبول ہو گئی۔ اگر یہ بشارت حضرت نوح کی دعا کے آخر میں رکھی جاتی تو اس کی فری قبولیت کا پہلو نمایاں نہ ہوتا اس وجہ سے اس کو دعا کے پہلے ہی فقرے کے بعد رکھ دیا۔ اس قسم کی تفسیر کی متعدد مثالیں کچھلی سورتوں میں گزر چکی ہیں۔

وَمَا خَطَبْتُمْ اَمْ غُرِقْتُمْ اَمْ دَخِلْتُمْ اَنْۢرًا۔ فرمایا کہ یہ لوگ اپنے جرائم کے سبب سے پانی میں غرق اور لگے میں داخل کیے گئے۔ یعنی یہ اللہ تعالیٰ کی شان ہے کہ ان کو پانی اور آگ دونوں کے عذاب

دعا کی فری
قبولیت

حق کا اظہار ہوتا ہے جس کی تاکید قرآن میں بار بار آئی ہے۔ بعض لوگوں کی لاشے یہ ہے کہ یہ مومن تھے لیکن اس کی تائید میں کوئی اشارہ قرآن میں نہیں ہے۔ ممکن ہے ان کی وفات حضرت نوح کی دعوت یا اتمام حجت سے پہلے ہی ہو چکی ہو۔ ان دونوں ہی صورتوں میں حضرت نوح علیہ السلام کا ان کی مغفرت کے لیے دعا کرنا جب کہ اللہ تعالیٰ کی طرف سے اس کی ممانعت بھی نہیں تھی، ان کے حق کا تقاضا تھا۔

وَلَمَّا دَخَلَ بُيُوتَهُمُ امْتِنًا سَمِعَ مَعْلُومًا أَنَّهُمْ كَفَرُوا بِرَبِّهِمْ وَأَنَّهُمْ كَانُوا كَافِرِينَ
تھا کہ جو عذاب سے پناہ کے طالب ہوں وہ اس کے ظہور سے پہلے پہلے ان کے گھر میں پناہ گیر ہو جائیں۔
تبرئین الہی ان سطور پر اس سورہ کی تفسیر تمام ہوئی۔ وَاٰخِرُ دَعْوَانَا اِنَّ الْحَمْدَ لِلّٰهِ رَبِّ الْعٰلَمِیْنَ۔

رحمان آباد

۱۹۔ ستمبر ۱۹۷۵ء

۱۵۔ شوال ۱۳۹۸ھ